

**ПРАВИЛНИК ЗА КОРИСТЕЊЕ НА ФИНАНСИСКИ СРЕДСТВА ОД БУЏЕТОТ НА  
ОПШТИНА ОХРИД ЗА СУБВЕНЦИОНИРАЊЕ ДАВАТЕЛИ НА ТУРИСТИЧКИ  
УСЛУГИ ВО СЕЛСКИ, ЕТНО И ЕКОЛОШКИ ТУРИЗАМ НА ОПШТИНА ОХРИД**

**ОПШТИ ОДРЕДБИ**

Република Северна Македонија  
Општина Охрид  
Единица на локална самоуправа  
Бр. \_\_\_\_\_ 09 - 3511/1  
ОХРИД \_\_\_\_\_ 12. 08. 2025

**Член 1**

Со овој правилник се пропишува начинот и видот на субвенционирање на даватели на услуги во селски туризам согласно мерка 2.2 Субвенционирање на физички лица вршители на туристичка дејност во Општина Охрид, од Г2 Програма за поттикнување на развојот на туризмот во општина Охрид за 2025, („Службен гласник на општина Охрид“ бр. 14/24, со вкупен буџет од 200.000,00 МКД.

Развојот на туризмот претставува организирана дејност на заедницата при што се превземаат мерки и активности, форми и облици за одржлив развој. Целта на субвенционирањето на оваа категорија на даватели на туристички услуги е подобрување на квалитетот на туристичката понуда кај луѓето од руралните средини кои меѓусебно соработуваат со цел да се постигне одржлив развој на туризмот со одржлив економски пораст, кој носи економска корист во микрозаедницата.

Овој правилник ги дефинира условите за субвенционирање на даватели на туристички услуги во селски, етно и еколошки туризам почнувајќи од денот на негово објавување во Службен Гласник на општина Охрид.

Истиот ќе биде на сила до донесување на нов правилник, измена на истиот или негово укинување.

**Член 2**

Субвенции можат да остварат сите даватели на туристички услуги во селски, етно и еколошки туризам во Општина Охрид кои:

- Поседуваат валидно решение за вршење на туристички услуги во селски, етно и еколошки туризам, издадено од Градоначалникот на Општина Охрид.
- Започнале со работа најмалку 1(една) година пред објавувањето на јавниот повик

**НАЧИН НА ПРИЈАВУВАЊЕ НА ЈАВНИОТ ПОВИК**

**Член 3**

За добивање на субвенции од Член 2 на овој правилник, давателите на туристички услуги во селски, етно и еколошки туризам во град Охрид до комисијата за доделување на субвенции (натамошен текст: комисија) доставуваат:

- Барање за субвенционирање, (Барањето може да се подигне во архивата на Општина Охрид или да се обезбеди од веб страната на Општина Охрид [www.ohrid.gov.mk](http://www.ohrid.gov.mk)).
- Кон барањето да се приложи понуда со цени за стоки од траен карактер за чија набавка ќе се користат бараните средства.
- Стоки (опрема) за чија набавка можат да се користат овие средства:  
Столици, клупи, маси, тенди, шатори, ...

- Копија од решение за регистрирање во регистарот за туристички услуги во селски, етно и еколошки туризам, издадено од Градоначалникот на општина Охрид

Горенаведената документација целосно пополнета се доставува во оригинал или копии во еден примерок.

Ненавремена и нецелосна документација нема да биде предмет на разгледување од страна на Комисијата.

## **НАЧИН НА СПРОВЕДУВАЊЕ НА ЈАВНИОТ ПОВИК**

### **Член 4**

- (1) Барањата ќе ги разгледува Комисија за спроведување на постапката за субвенционирање на давателите на туристички услуги во селски, етно и еколошки туризам, формирана од Градоначалникот на Општина Охрид
- (2) Изборот на апликантите кои ги исполнуваат условите утврдени во Јавниот повик ќе се спроведе запазувајќи го принципот “прв дојден, прв услужен”, односно по редослед на поднесување на апликацијата до исцрпување на расположивите средства.
- (3) Исплатата на средствата ќе се врши сукцесивно, според редот на пристигнати барања, се до исполнување на предвидениот буџет за оваа намена.
- (4) Доколку бидат исцрпени предвидените финансиски средства, Општина Охрид ќе го објави завршувањето на Јавниот повик преку својата веб страна. Финансиските средства ќе се сметаат за исцрпени односно доделени кога на предлог на комисијата, Градоначалникот ќе донесе решение за исплата на средствата.
- (5) Еден Барател/апликант може да користи/аплицира за субвенции само еднаш по објавениот јавен повик.
- (6) Јавниот повик е објавен на веб страната [www.ohrid.gov.mk](http://www.ohrid.gov.mk)
- (7) Времетраењето на јавниот повик ќе биде 10 дена од денот на објавувањето на Јавниот повик.

## **НАЧИН НА ОСТВАРУВАЊЕ НА ПРАВОТО НА НАДОМЕСТОК**

### **Член 5**

- (1) Градоначалникот на Општина Охрид врз основа на Предлогот на комисијата носи решение за одобрување на Барањата за субвенционирање на даватели на туристички услуги во селски, етно и еколошки туризам на подрачје на Општина Охрид.
- (2) Комисијата ги известува барателите кои не ги исполниле условите согласно Јавниот повик за одбивање на барањето.
- (3) Документите кои ќе бидат доставени имаат важност на чување од 5 год.

## **ВИСИНА НА СУБВЕНЦИИ**

### **Член 6**

Средствата што Општина Охрид ќе ги субвенционира се во максимален износ по барање од 30.000.00 МКД со вклучен персонален данок во Форма на еднократна директна парична помош.

## ИСПЛАТА НА СУБВЕНЦИИ

### Член 7

Субвенцијата се пресметува и исплаќа во денари. Општина Охрид пресметаниот износ на субвенцијата ќе ја уплаќа на соодветна сметка на барателот која дополнително ќе биде побарана од барателот заедно со писмено известување од комисијата дека Барателот ги исполнува условите наведени во правилникот и јавниот повик.

### Член 8

Комисијата за спроведување на постапката за субвенционирање на давателите на туристички услуги во селски, етно и еколошки туризам го задржува правото да побара појаснување на барањето и да побара измени или намалувања на субвенцијата со цел да се корегираат грешки или нереални трошоци прикажани во понудата.

## ПРЕОДНИ И ЗАВРШНИ ОДРЕДБИ

### Член 9

Овој правилник ќе биде објавен во Службен гласник на Општина Охрид.

Општина Охрид  
Сектор за ТЛЕР  
Раководител  
Ѓоко Апостолов

-----  


ОПШТИНА ОХРИД

ГРАДОНАЧАЛНИК

Д-р Кирил Пецаков



-----  
